

REGOLAMENT TA' IMPLIMENTAZZJONI TAL-KUMMISSJONI (UE) 2015/342

tat-2 ta' Marzu 2015

li jemenda l-Anness I tar-Regolament (KE) Nru 798/2008 dwar l-entrata għall-Istati Uniti fil-lista ta' pajjiżi terzi, territorji, żoni jew kumpartimenti li minnhom jistgħu jiġu importati ċerti prodotti tat-tjur lejn l-Unjoni jew isir tranżitu minnha fir-rigward tal-influenza tat-tjur b'patogeniċità għolja wara t-tifqighat fl-Istat ta' Idaho u dak ta' California

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2002/99/KE tas-16 ta' Diċembru 2002 li tistabbilixxi r-regoli sanitarji għall-annimali u li jiddeterminaw il-produzzjoni, l-ipproċessar, id-distribuzzjoni u l-introduzzjoni ta' prodotti li joriġinaw mill-annimali u li huma għall-konsum uman, ⁽¹⁾ u b'mod partikolari l-frazi ta' introduzzjoni tal-Artikolu 8, l-ewwel subparagrafu tal-punt 1 tal-Artikolu 8, il-punt 4 tal-Artikolu 8, u l-Artikolu 9(4)(c) tagħha,

Wara li kkunsidrat id-Direttiva tal-Kunsill 2009/158/KE tat-30 ta' Novembru 2009 dwar il-kondizzjonijiet tas-saħħa ta' bhejjem li jirregolaw il-kummerċ intra-Komunitarju, u l-importazzjoni ta' tajr u bajd għat-tfaqqis minn pajjiżi terzi ⁽²⁾, u b'mod partikolari l-Artikoli 23(1), 24(2) u 25(2) tagħha

Billi:

- (1) Ir-Regolament tal-Kummissjoni (KE) Nru 798/2008 ⁽³⁾ jistabbilixxi r-rekwiżiti dwar iċ-ċertifikazzjoni veterinarja għall-importazzjonijiet fl-Unjoni u t-tranżitu minnha, inkluż il-hżin waqt it-tranżitu, ta' tjur u prodotti tat-tjur ("il-prodotti"). Dan jistipula li l-prodotti jistgħu jiġu impurtati biss fl-Unjoni u jgħaddu minnha bi tranżitu mill-pajjiżi terzi, it-territorji, iż-żoni jew il-kumpartimenti mniżżla fil-kolonna 1 u 3 tat-tabella fil-Parti 1 tal-Anness I tiegħu.
- (2) Ir-Regolament (KE) Nru 798/2008 jistabbilixxi wkoll il-kundizzjonijiet biex pajjiż terz, territorju, zona jew kumpartiment jitqies bħala hieles mill-influenza tat-tjur b'patogeniċità għolja (highly pathogenic avian influenza — HPAI).
- (3) L-Istati Uniti huma elenkati fil-Parti 1 tal-Anness I tar-Regolament (KE) Nru 798/2008 bħala pajjiż terz li għandu l-awtorizzazzjoni għal ċerti partijiet mit-territorju tiegħu għall-importazzjoni fl-Unjoni u t-tranżitu minnha tal-prodotti koperti minn dan ir-Regolament, skont fejn jirrizultaw it-tifqighat tal-HPAI. Din ir-regjonalizzazzjoni giet rikonoxxuta bir-Regolament (KE) Nru 798/2008, kif emendat bir-Regolament ta' Implimentazzjoni (UE) 2015/243 ⁽⁴⁾, wara t-tifqighat tal-HPAI fl-Istati ta' Oregon u ta' Washington.
- (4) Ftehim bejn l-Unjoni u l-Istati Uniti ⁽⁵⁾ jipprevedi li jintlahaq malajr ir-rikonoxximent reċiproku ta' miżuri ta' regionalizzazzjoni fil-każ ta' tifqighat ta' marda fl-Unjoni jew fl-Istati Uniti ("il-Ftehim").
- (5) Fit-23 ta' Jannar 2015 l-Istati Uniti kkonfermaw il-preżenza tas-sottotip H5N2 tal-HPAI f'qatgħa ta' pollam domestiku fl-Istat ta' Idaho fl-20 ta' Jannar 2015 u l-preżenza tas-sottotip H5N8 tal-HPAI fl-Istat ta' California. L-awtoritajiet veterinarji tal-Istati Uniti immedjatament issospendew il-hruġ ta' ċertifikati veterinarji għall-kunsinni ta' prodotti maħsuba għall-esportazzjoni lejn l-Unjoni minn dawk l-Istati u minn parti mill-Istat ta' Oregon, li tqieghdu taht restrizzjonijiet veterinarji fir-rigward tat-tifqighat godda. L-Istati Uniti implimentaw ukoll politika ta' qerda biex jikkontrollaw l-HPAI u jillimitaw it-tixrid tagħha.

⁽¹⁾ ĠUL 18, 23.1.2003, p. 11.

⁽²⁾ ĠUL 343, 22.12.2009, p. 74.

⁽³⁾ Ir-Regolament tal-Kummissjoni (KE) Nru 798/2008 tat-8 ta' Awwissu 2008 li jistabbilixxi lista ta' pajjiżi terzi, territorji, żoni jew kompartimenti li minnhom jistgħu jiġu impurtati u jsir tranżitu ta' tjur u prodotti tat-tjur fil-Komunità u r-rekwiżiti ta' ċertifikazzjoni veterinarja (ĠUL 226, 23.8.2008, p. 1).

⁽⁴⁾ Ir-Regolament ta' Implimentazzjoni tal-Kummissjoni (UE) 2015/243 tat-13 ta' Frar 2015 li jemenda l-Anness I tar-Regolament (KE) Nru 798/2008 dwar l-entrata għall-Istati Uniti fil-lista ta' pajjiżi terzi, territorji, żoni jew kumpartimenti li minnhom jistgħu jiġu importati ċerti prodotti tat-tjur lejn l-Unjoni jew isir tranżitu minnha fir-rigward tal-influenza tat-tjur b'patogeniċità għolja (GU L 41, 17.2.2015, p. 5).

⁽⁵⁾ Il-Ftehim bejn il-Komunità Ewropea u l-Istati Uniti tal-Amerika dwar miżuri sanitarji biex jiproteġu s-saħħa pubblika u dik tal-annimali fin-negozju ta' annimali hajji u prodotti tal-annimali, kif approvat fisem il-Komunità Ewropea bid-Deċizzjoni tal-Kunsill 1998/258/KE (ĠUL 118, 21.4.1998, p. 1).

- (6) Wara t-tifqighat fl-Istati ta' Idaho u ta' California, l-Istati Uniti pprezentaw informazzjoni agġornata dwar il-qagħda epidemjoloġika fit-territorju taġġhom u dwar il-miżuri meħuda għall-prevenzjoni ta' aktar tixrid tal-HPAI li issa għet evalwata mill-Kummissjoni. Abbażi ta' din l-evalwazzjoni, kif ukoll tal-impenji stabbiliti fil-Ftehim u l-garanziji pprovduti mill-Istati Uniti, xieraq li tiġi estiża l-projbizzjoni tal-introduzzjoni fl-Unjoni ta' ċerti prodotti biex jiġu koperti dawk il-partijiet tal-Istati ta' Idaho, ta' California u ta' Oregon, li l-awtoritajiet veterinarji tal-Istati Uniti poġġew taħt restrizzjonijiet minhabba t-tifqighat attwali. L-entrata għall-Istati Uniti fil-lista fil-Parti 1 tal-Anness I tar-Regolament (KE) Nru 798/2008 għandha għalhekk tiġi emendata biex tqis il-qagħda epidemjoloġika f'dak il-pajjiż terz.
- (7) L-Anness I tar-Regolament (KE) Nru 798/2008 għandu għalhekk jiġi emendat skont dan.
- (8) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DAN IR-REGOLAMENT:

Artikolu 1

Il-Parti 1 tal-Anness I tar-Regolament (KE) Nru 798/2008 hija emendata skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Marzu 2015.

Għall-Kummissjoni
Il-President
Jean-Claude JUNCKER

ANNEX

Fil-Parti 1 tal-Anness I tar-Regolament (KE) Nru 798/2008, l-entrata għall-Istati Uniti tal-Amerika tinbidel b'dan li ġej:

Kodiċi ISO u isem tal-pajjiż terz jew territorju	Kodiċi tal-pajjiż terz, territorju, żona jew kumpartiment	Deskrizzjoni tal-pajjiż terz, territorju, żona jew kumpartiment	Ċertifikat veterinarju		Kundizzjonijiet speċifiċi	Kundizzjonijiet speċifiċi		Status tas-sorveljanza tal-influenza avjarja	Status tat-tilqim tal-influenza avjarja	Status tal-kontroll tas-salmonella (7)	
			Mudell(i)	Garanziji addizzjonali		Data tal-għeluq (1)	Data tal-ftuh (2)				
1	2	3	4	5	6	6 A	6 B	7	8	9	
"US — L-Istati Uniti	US-0	Il-pajjiż kollu	SPF								
			EP, E							S4	
	US-1	Iż-żona tal-Istati Uniti, min-barra t-territorju US-2	BPP, BPR, DOC, DOR, HEP, HER, SRP, SRA		N			A		S3, ST1"	
			WGM	Iż-żona VIII							
			POU, RAT		N						
	US-2	L-Istat ta' Washington	Iż-żona tal-Istati Uniti li tik-korrispondi għal:	WGM	Iż-żona VIII	P2	19.12.2014				
				POU, RAT		N P2					
		L-Istat ta' Oregon Il-Kontea ta' Douglas	Iż-żona tal-Istati Uniti li tik-korrispondi għal:	WGM	Iż-żona VIII	P2	19.12.2014				
				POU, RAT		N P2					
		L-Istat ta' Oregon Il-Kontea ta' Malheur	Iż-żona tal-Istati Uniti li tik-korrispondi għal:	WGM	Iż-żona VIII	P2	20.1.2015				
				POU, RAT		N P2					

Kodiċi ISO u isem tal-pajjiż terz jew territorju	Kodiċi tal-pajjiż terz, territorju, zona jew kumpartiment	Deskrizzjoni tal-pajjiż terz, territorju, zona jew kumpartiment	Ċertifikat veterinarju		Kundizzjonijiet speċifiċi	Kundizzjonijiet speċifiċi		Status tas-sorveljanza tal-influenza avjarja	Status tat-tilqim tal-influenza avjarja	Status tal-kontroll tas-salmonella (7)
			Mudell(i)	Garanzji addizzjonali		Data tal-gheluq (1)	Data tal-ftuh (2)			
1	2	3	4	5	6	6 A	6 B	7	8	9
		L-istat ta' Idaho: Il-Kontea ta' Canyon Il-Kontea ta' Payette	WGM	Iż-zona VIII	P2	20.1.2015				
			POU, RAT		N P2					
		L-Istat ta' California: Il-Kontea ta' Stanislaus Il-Kontea ta' Tuolumne	WGM	Iż-zona VIII	P2	23.1.2015				
			POU, RAT		N P2					